

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

॥ శ్రీహయగ్రీవపంజరం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీహాయగ్రీవపంజరం ॥

అథ కల్పం ప్రవక్ష్యామి హాయగ్రీవస్య పంజరం।
యస్య విజ్ఞానమాత్రేణ వాణీ గంగేవ నిస్సరేత్ ॥ 1 ॥

శుద్ధస్ఫటికసంకాశం తుషారాచలసన్నిభం।
శ్వేతపర్వతసంకాశ చంద్రమణ్డల మధ్యగం ॥ 2 ॥

చతుర్భుజముదారాంగం పుండరీకాయతేక్షణం।
శంఖచక్రధరం దేవం కిరీటమకుటోజ్జ్వలం ॥ 3 ॥

కౌస్తుభోద్భాసితోరస్కం వనమాలావిరాజితం।
పీతాంబరధరం దేవం శ్రీవత్సాంకితవక్షసం ॥ 4 ॥

ముఖ్యహస్తద్వయేనైవ జ్ఞానముద్రాక్షపుస్తకం।
ధారయంతం హాయగ్రీవం ధ్యాయేదిష్టార్థసిద్ధయే ॥ 5 ॥

ఓంకారోద్గీఢరూపాయ ఋగ్యజుస్సామమూర్తయే।
నమోఽస్తు దేవదేవాయ వాంఛితార్థప్రదాయినే ॥ 6 ॥

అజ్ఞానతిమిరం ఛింధి జ్ఞానం చాశు ప్రయచ్ఛ మే।
దేహి మే దేవదేవేశ హయశీర్ష నమోఽస్తు తే ॥ 7 ॥

భూతప్రేతపిశాచాదీన్ ఛింధి దేవ జనార్దన।
జ్వరాదీన్ నిఖిలాన్ రోగాన్ నాశయాఽఽశు రమాపతే ॥ 8 ॥

దారిద్ర్యం సకలం ఛింధి కురు సౌభాగ్యభాజనం।
శత్రూన్నాశయ మే దేవ హయశీర్ష నమోఽస్తు తే ॥ 9 ॥

మేధాం ప్రజ్ఞాం బలం విద్యాం సంపదం పుత్రపౌత్రకం |
దేహి మే దేవదేవేశ హయశిర్ష నమోఽస్తు తే || 10 ||

కార్కోటకముఖా సర్పా విషాదీ విలయం నయ |
అమృతం కురు మే దేవ హయశిర్ష నమోఽస్తుతే || 11 ||

స్త్రీవశ్యం జనవశ్యం చ రాజవశ్యం పరాత్పరం |
కురు దేవాంగనాబృందసేవ్యమానపదాంబుజ || 12 ||

హంసాయ పరమేశాయ చంద్రమండలవాసినే |
నమో హయోత్తమాంగాయ వాంఛితార్థప్రదాయినే || 13 ||

ఋగ్యజుస్సామరూపాయ ఋతాయ మహతే నమః |
ఋక్షేశబిందుమధ్యస్థరాజీవాసనభాజినే || 14 ||

వేదవేదాంతవేద్యాయ వేదాహరణకర్మణే |
సత్త్వాసత్త్వమహామోహభేదినే బ్రహ్మణే నమః || 15 ||

ప్రజ్ఞానదాయినే నిత్యం భజతాం భావితాత్మనాం |
ప్రణవోద్ధీభవపుషే ప్రణతిం ప్రతిపాదయే || 16 ||

మందారకుందస్ఫటికమహనీయోరువర్చసే |
మనీషాప్రదదేవాయ మహాశ్వశిరసే నమః || 17 ||

ఇతి ద్వాదశమంత్రేణ నమస్కుర్యాజ్జనార్దనం |
ప్రాతః ప్రసన్నవదనం పూర్వాచార్యాభివందితం || 18 ||

|| ఇతి శ్రీహయగ్రీవపంజరం సంపూర్ణం ||